

## اشارات

### خرّم مراد

اس سال کا بجٹ پیش کرنے کی "سالانہ رسم" ادا کی جا چکی ہے۔ بجٹ صرف آمد و خرچ کی جمع تفرق کا نام نہیں، نہ یہ صرف اعداد و شمار کا گورنگھ دھندا ہوتا ہے۔ اسے تو ملک کے روشن مستقبل اور عام آدمی کے لیے بہتر زندگی کی طرف پیش رفت کے لیے حکومت کی سوچ، سمت، پالیسیوں اور اقدامات کا حامل اور عکاس ہونا چاہیے۔ ہمیں سب سے بڑھ کر ای پلو سے اس بجٹ سے دلچسپی ہے۔

وزیر خزانہ نے صحیح فرمایا ہے کہ "بجٹ میں قوم کے مستقبل کے خوابوں کی تعبیر پوشیدہ ہوتی ہے۔ یہ شیشہ کی ایک ایسی گیند ہے، جو بصیرت رکھنے والے پر ماضی اور حال کے سارے راز عیاں کر دیتی ہے"۔ ہماری بصیرت جو کچھ دیکھ رہی ہے، اس کی روشنی میں ہم یہ کہنے پر مجبور ہیں کہ حالیہ حکومت کا یہ بجٹ، کیسی ہی دھوم دھام سے آیا ہو اور کتنے ہی حسین خوابوں کا تلقین دلا رہا ہو، حقیقت یہ ہے کہ اپنی سوچ اور نیجے میں ماضی کی کسی بھی حکومت کے بجٹ سے کسی طرح بھی مختلف نہیں۔ اس کا قبلہ ہی ہے، اہداف و ترجیحات ہی ہیں، جو قیام پاکستان کے بعد ہی سے ہر بجٹ کی، بلکہ ہماری پوری تہذیبی و معاشی زندگی کی صورت گردی کرتی رہی ہیں۔ اس شیشہ میں جو خوب صاف نظر آ رہے ہیں وہ بڑے بھیانک ہیں: روز بروز بڑھنے والے کمر توڑ بیکس، ہوش ربا گرانی، سود اور قرضوں کا عغیرہ جو بالآخر ملک کی ساری آمنی نگل لے گا، آئیں ایف اور ولڈ بیک کی سنری زنجیریں، قوی مقاصد کی مکمل پاماں۔ "گھٹ گئے انسان" بڑھ گئے سائے، "یہاں تک کہ انسان معدوم ہو جائے گا اور ہر سو اندھرا چھا جائے گا۔

بجٹ کے اس فرضہ کی ادائیگی کے بعد بھی، ہمیں یقین ہے کہ تمام وحدوں کے باوجود منی بجٹ کے نواقل ادا کرنے کا سلسلہ جاری رہے گا۔ بجلی کے نرخ پر ہتنا تو یقینی ہے، دوسری قیمتیں

بھی قسطلوں میں بوجھائی جاتی رہیں گی، انتظامی اخراجات اسراف کی وجہ سے ہے تھا شاہد ہوتے رہیں گے، اور آمنی تھنیوں سے کم ہونے کی وجہ سے ترقیاتی منصوبوں میں کاشا چھانٹی ہوتی رہے گی۔ عام آدمی تو بجٹ کی طرف الیسی خوف زدہ نگاہوں سے دیکھتا ہے جیسے شکاری کے جال میں پھنسا ہوا ایک پرندہ اس کے چاقو کی طرف۔ وہ بڑی بے بسی کے ساتھ پھر پھراتا ہے، لیکن جانتا ہے کہ رُگِ گلو سے خون کے قطرے پکائے بغیر نجات کی کوئی صورت نہیں، ورنہ وہ "روشن مستقبل کی نوید" سننے کے لئے بھی ترس جائے گا۔ برس ہابس کے تجربات نے اسے بڑا سیانا بنا دیا ہے۔ "ترقی، روشن مستقبل اور بہتر معیار زندگی" کے خوش نہما الفاظ کے کھوکھلے پن سے وہ خوب واقف ہو چکا ہے، اور ان کے حوالہ سے اب وہ بجٹ پر نظر والے کے لئے بالکل تیار نہیں۔

اعداد و شمار اور اصطلاحات کے جس گورکھ دھنے کی زبان میں بجٹ اس کو اچھے مقدر کا مژده سناتا ہے وہ بھی اس کے لئے ناقابلِ فہم ہے، اسی طرح جس طرح وہ زبان جس میں وفتر کی فائلوں اور عدالت کے فیصلوں میں اس کے مقدر کے فیضے ہوتے ہیں۔ انکل قوی پیداوار (GDP)، فی کس آمنی (PCI)، شرح نمو (rate of growth) جیسے الفاظ سے وہ خوب جانتا ہے اس کے ہاتھ کچھ بھی نہیں آتا۔ اس کو معلوم ہے کہ ہندسوں کے اس سندھر میں وہ صرف ایک ہندسہ ہے، جس کی کوئی حیثیت نہیں، کوئی نام نہیں۔ یہ یا نے کچھ فنی صد گھنٹ جائیں یا بڑھ جائیں، اس کے مقدار میں کوئی فرق نہیں پڑے گا۔

عام آدمی کو بجٹ سے صرف ایک پہلو سے دلچسپی ہوتی ہے۔ لیکن کتنا اور بڑھے گا؟ قیمتیں کتنی اور چڑھیں گی؟ (کھنکے کا تو سوال ہی نہیں)۔ زندگی کتنی اور مشکل ہو جائے گی؟ اس کے نزدیک بجٹ نہ مستقبل کی صورت گردی کا نام ہے، نہ ترقی کے منصوبوں کا، وہ لیکن اور صرف لیکن لگانے کا، قیمتیں چڑھانے کا، اور عام لوگوں کی جیبوں سے دولت کھینچ کر، کروڑوں اور اربوں کی مقدار میں، ملک کے چند لوگوں اور بیرونی آقاوں کی جیبوں تک منتقل کر دینے کا نام ہے۔

ہمارے ہر بجٹ کا قبلہ معاشی ترقی رہا ہے۔ پورے عالم میں مغربی طریقہ کے مطابق "معاشری معراج" کے پیچھے جو اندازا دھن دوڑ گئی، اس کے نتیجہ میں، ورلڈ بیک کی ایک رپورٹ کے مطابق: "۲۰۰۳ سالہ ترقی کے نتیجہ میں امیر ترین ۵/۱ لوگوں کی آمنی، ۱/۵ غریب ترین لوگوں سے ۳۰ گنا کے مقابلہ میں ۰ ہاگنا زیادہ ہو گئی"۔ ہمارے ہر بجٹ نے بھی یہی کرشمہ دکھایا ہے۔

ہر بجٹ سے پہلے عام آدمی کو صرف یہی سوال پریشان رکھتا ہے کہ اب اس کی جیب سے اور

کتنا پسہ کھینچا جائے گا۔ لیکن اس سال کی سے بھی پوشیدہ نہ رہا تھا کہ کیا ہونے والا ہے۔ انھا، بجٹ سازی کی ایک بڑی اہم روایت رہی ہے۔ اب کے بجٹ ساز اپنے سب راز بجٹ سے پہلے ہی فاش کر چکے تھے۔ رعنی سمیٰ کروزیر اعظم نے پوری کردی جب انھوں نے وزیر خزانہ کی تقریر سے ایک دن پہلے ٹی وی پر اپنی بجٹ اسیچ پیش کرنے کی نئی روایت ڈالنا ضروری سمجھا۔ پھر اگر اخبار والے بھی ایک دن پہلے ہی بجٹ لے اٹے تو اس پر اعتراض کی کیا مخالفت۔ اس پیشی اکٹھاف سے کوئی نقصان تو نہ ہوا، ہاں، حکومت کی اپنے راز کو رکھنے کی الہیت ضرور مشتبہ ہو گئی۔

اس سال بڑی چاہک دستی سے لوگوں کو غیر معمولی خوف و حزن اور یاس و ہراس میں بھی جلا کیا۔ یہاں تک کہ بجٹ سے قبل لوگوں کے ذہن و دل تکیں کے خوف کے علاوہ ہر خوف سے خالی ہو چکے تھے۔ اس فینیک کے نتیجہ میں کتنے لوگ نفیاتی مریض بن گئے ہوں گے، ابھی اس کا حساب ممکن نہیں۔ لیکن اتنا فائدہ ضرور ہوا کہ لوگ فوری شدید جھٹکے سے بچ گئے، اور یہ کہنے پر مجبور ہوئے کہ گولی اتنی کڑوی بھی نہ تکلی۔ وزیر خزانہ نے بھی لوگوں کو فوری شاک سے بچانے میں بڑا کام کیا۔ انھوں نے بڑی خوبصورتی سے اپنی بجٹ تقریر کو حقائق سے خالی رکھا، لوگوں کو آگاہ کرنے کے بجائے غافل رکھنے کا اہتمام کیا، اور انھیں پتا ہی نہ چلنے دیا کہ وہ ان کی بیبیوں پر کہاں اور کتنا ہاتھ مار گئے۔ سب سے بڑا نیا تکیں سیلز تکیں ہے۔ ان کی تقریر میں کچھ ذکر نہیں کہ کس پر کتنا لگا۔ معلوم ہوتا ہے کہ اب حکومت نے یہ تکیں لگانے کا اختیار پاریمان تے سنبل بورڈ آف ریونیو کو منتقل کر دیا ہے۔

بجٹ پہلے سے مختلف نہیں، لیکن یہ ضرور ہے کہ اس میں عام لوگوں پر ۲۸ ارب روپے کے نئے بالواسطہ تکیوں کا جو کرتوز بوجہ ڈالا گیا ہے اس کی مثال مشکل ہی سے ملے گی۔ لیکن تکیوں کا یہ بوجھ معاشی ترقی کی اسی فکر اور ماذل کا منطقی نتیجہ ہے جو ہر بجٹ سازی میں رہنمایا ہے، اور اس بوجھ کو آج یا کل قوم پر پڑنا ہی تھا۔ ہمیں یہ پیش گوئی کرنے میں کوئی تامل نہیں کہ آئے والے ہر سال میں خوف و حزن میں بھی اضافہ ہوتا جائے گا، اور تکیوں میں بھی۔

پاکستان آزاد ہوا، تو یہاں کے حکمران ترقی کی اس سوچ اور ماذل پر دل و جان سے فریغہ تھے جو انھوں نے مغرب میں دیکھا تھا۔ مغرب میں ۳۰ کے عشرہ کی عظیم کساد بازاری کے بعد سے ۴۰ کے عشرہ تک، ترقی کے پارہ میں جس فکر کا سکر چلتا رہا وہ یہ تھی:

- ۱۔ معاشی ترقی ہی، ہر حکم کی ترقی، بلکہ مکمل انسانی زندگی کی ترقی کا نام ہے۔
- ۲۔ معاشی ترقی کا راز تیز سے تیز تر صنعت کاری میں پوشیدہ ہے۔
- ۳۔ تیز سے تیز صنعت کاری کی اصل کلید سرمایہ ہے۔
- ۴۔ یہ سرمایہ ہر طرح کے بالواسطہ اور بلا واسطہ نیکس لگا کر اور بچتوں سے حاصل کرو۔ زراعت کے وسائل بھی صنعت کاری کی طرف منتقل کرنے میں تماں نہ کرو۔ نیکسوں سے نہ ملتے تو قرضے لو، اندر سے بھی اور بیرون ملک سے بھی، جتنے، جہاں سے، اور جن شرائط پر مل جائیں۔
- ۵۔ اور ۵۰ کے عشروں میں مقبول، ترقی کا کیمپینج ماذل اسی مفروضہ پر بنا تھا کہ جتنا سرمایہ لگایا جائے گا، اتنی ہی پیداوار بڑھے گی۔ روز نہیں تائیں۔ روزان نے یہ بات یوں کہی "ایک بڑے دھکے کی ضرورت ہے، اس سے معیشت ایک خود کفیل صنعت کاری اور سریع ترقی اور نشوونما کے مقام پر پہنچ جائے گی"۔ (ورلڈ ڈیولپمنٹ رپورٹ ۱۹۹۱، ص ۳۱، ۳۵)

خود مغرب میں اس فکر میں بنیادی تبدیلیاں رونما ہو رہی ہیں۔ لیکن جس طرح ہمارے ہاں نئی سائنس مغرب سے ۵۰ سال بعد پہنچتی ہے، ترقی کے نئے نظریات بھی ابھی تک نہیں پہنچ سکے ہیں۔ یا کم سے کم حکمرانوں کو پہاڑیں چل سکا ہے۔ پہنچ بھی جائیں تو ۳۰ سال تک مغرب ماذل کی اندھا دھنڈ پیروی کے زہریلے پھلوں اور کاثنوں سے ہم کو یہاں کیک فنجات نہ ملتے گی۔ ستم بالائے ستم یہ ہوا کہ ماذل مغرب کا تھا، محلی جامہ پہنانے والے "شرق" کے وہ چاکیردار اور سرمایہ دار رہے ہیں جو وہاں کے اخلاق و کردار اور دیانت سے بھی خالی ہیں۔ چنانچہ اس ماذل سے اگر کچھ لفظ ہو سکتا تھا وہ بھی ہمیں نصیب نہ ہوا۔ آج بھی سیاسی و معاشی فیصلہ سازی کے عمار وہی لوگ ہیں۔ ان لوگوں نے بد دوستی کی جو چھلنیاں لگا دیں، ان کی وجہ سے سرمایہ کاری سے پیداوار میں جو اضافہ ہو سکتا تھا وہ بھی نہ ہوا، اور قرضوں اور نیکسوں کا پیشتر حصہ لوٹ کھوٹ اور اسراف کی نذر ہو گیا۔ اور اب ان چھلنیوں سے مندرجہ اقتدار پر بیٹھے وہ لوگ کیسے دست بردار ہوں جن کی جیبوں ہی میں چھن چھن کر سب کچھ پہنچ رہا ہے۔ مغرب میں سوچ اس لئے بدی کہ ان کی توقعات کے مطابق ان کے ماذل سے غربت کم نہ ہوئی۔ لیکن ہمارے فیصلہ ساز جب دیکھ رہے ہیں کہ یہ نسخہ ان کو امیر سے امیر تر بنانا ہے، تو وہ اسے کیوں تبدیل کریں۔

---

سرمایہ اور قرضوں پر ترقی اور ملک چلانے کو مختصر کر دینے کی وجہ سے آج ہم اس مقام پر پہنچ گئے ہیں کہ اپنی آمنی کا سب سے بڑا حصہ نہ دفاع پر خرچ کر رہے ہیں، نہ معاشی ترقی پر، نہ

عوام کی فلاج پر، بلکہ صرف سود اور قرض چکانے میں لگا رہے ہیں۔ اس سال کی متوقع آمدنی ۲۳۰ ارب ہے۔ اب اس میں سے ۱۳۶ ارب روپے (۵۸ فی صد) قرضوں کی خدمت میں جائیں گے۔ قرضوں کے ساتھ اگر ہم دفاع کے ۱۲ ارب بھی ملا لیں، تو ساری آمدنی ختم ہو جائے گی۔ اگر حکومت مزید قرضے نہ لے، نہ نئے نیکس لگائے، تو ہمیں کسی اور چیز پر خرچ کرنے کے لئے ایک پیسہ بھی نہیں ملے گا۔

آج ہم لگ بھگ ۱۳۰۰ ارب کے ماقرروض ہیں، ۴۰۰۰ ارب کے اندر ونی قرضے، ۱۰۰۰ ارب کے بیرونی۔ یہ قرضے تقریباً ہماری مجموعی قوی پیداوار (GDP) کے برابر ہیں۔ گواہ ہرچہ پیدا ہوتا ہے تو ۱۲ ہزار روپے کا ماقرروض ہوتا ہے۔ قرضوں کے بوجھ میں اضافہ کی رفتار بھی دیکھیے۔ ۱۹۸۱ میں اندر ونی قرضے صرف ۵۸ ارب تھے، ۱۹۸۳ سال میں وہ ۱۲ گنا بڑھ کر ۴۰۰۰ ارب ہو گئے۔ چار سال پہلے ۱۹۹۰ میں بھی یہ ۳۸۱ ارب تھے۔ بیرونی قرضے اس رفتار سے تو نہیں بڑھے، کہ ان کو بڑھانا ہمارے حکمرانوں کے بس میں نہ تھا، لیکن ۱۹۸۱ کے ۸۶۷ ارب ڈالر، ۱۹۹۳ میں ڈھانکی گنا بڑھ کر ۲۰۰۰۰ ارب ہو گئے۔ الیوب خال کے ”سنری دور“ میں، ۱۹۷۰ کے ۱۷۵ ٹیکن ڈالر کے قرضے دس سال میں ۲۰ گنا بڑھ کر ۳ ارب ڈالر (۱۹۷۰) ہو گئے تھے۔

یہ قرضے صرف معاشی ترقی کے لئے نہیں لئے گئے۔ کچھ دسائل کی کمی، لیکن پیشتر اسراف، لوٹ کھوٹ اور باقاعدہ بندی کی وجہ سے ہم نے مسلسل اپنے دسائل سے زیادہ خرچ کیا، اور خسارے پورا کرنے کے لئے مزید قرضے لئے۔ پرانے قرضے ادا نہ کر سکے، تو اُنہیں ادا کرنے کے لئے بھی پھر نئے قرضے لئے۔ قرض لے کر خسارہ پورا کرنا، اور سود پر قرض لے کر قرض بیع سود ادا کرنا، یہ ایسا چکر ہے جس کا نتیجہ روز بروز بڑھتے ہوئے مزید قرضوں کے بوجھ، مزید خسارے، مزید نئے نئے نیکس اور مزید کمر توڑ گرانی کے سوا کچھ نہیں۔ اگلے سال میں ہم ۸۲ ارب کے بیرونی قرضوں کی امید لگائے ہوئے ہیں، اس میں سے ۵۳ ارب سود اور قرض کی ادائیگی میں واپس چلے جائیں گے۔

قرضے اور ان میں اضافہ کی اس ہوش رہا رفتار میں کی ہونے کا کوئی امکان نہیں۔ حالیہ بجٹ میں خسارہ ۲۵ ارب روپے دکھایا گیا ہے، جو قرضوں اور نیکسوں سے پورا کیا جانا پیش نظر ہے۔ لیکن اُول تو آمدنی کے تخمینے خود ملکوں ہیں۔ ایک خبر کے مطابق خسارہ کم دکھانے کے لئے آمدنی کے تخمینہ میں ۱۳ ارب کا مصنوعی اضافہ کیا گیا ہے (فرتنیر پوسٹ، ۱۰ جون ۱۹۹۳)۔ آئی ایم ایف کے دباؤ سے درآمدات پر ڈیوٹیاں کم کرنے کے نتیجہ میں، دوسرے نقصانات سے قطع نظر،

آمنی میں ۵ ارب روپے کی کمی یقیناً واقع ہو گی۔ لیکن جزل سیز لیکس اور دیگر ذرائع سے متوقع ۲۸ ارب ڈالر کی آمنی کی توقع ایک امید موبہوم ثابت ہو گی۔ دوسرے، ۸۲ ارب کا مزید خسارہ بیرونی امداد کے خوش نام نام میں چھپایا گیا ہے۔ اعلان کیا گیا ہے کہ ہم ۱۵ ارب سے زیادہ اندر رونی قرضے نہیں لیں گے۔ اس کی بھی پابندی نہیں ہو گی۔ اس طرح کل خسارہ کم سے کم ۱۳۱ ارب کا ہے۔ یہ نیکسوں سے جتنا وصول ہو جائے، ہاتھی قرضے لے کر ہی پورا کیا جائے گا۔

یہ سب قرضے ہر سال "خدمت" کا تقاضا کریں گے۔ سب سے بڑا بوجھ سود کا ہے۔ ایک وقت آئے گا کہ ساری نقد آمنی سود میں دے کر بھی جان نہ چھوٹے گی۔ ۹۵-۱۹۹۳ میں قرضوں کی "خدمت" میں ۱۰۳ ارب کا سود بھی شامل ہے۔ ۸۳ ارب اندر کا، ۲۰ ارب باہر کا۔ سود کی اس رقم کے مقابلہ میں معاشی ترقی کے لئے صرف ۹۰ ارب اور وفاع کے لئے ۱۰۲ ارب دستیاب ہیں۔ ۱۹۸۳ میں وفاع کے ۳۲ ارب اور ترقیاتی خرچ کے ۳۳ ارب کے مقابلہ میں سود کے ۷ ارب تھے۔ اب صورت حال الٹ گئی ہے۔ سودی قرضوں کا کاروبار تو معاشی ترقی کے نام پر ہی شروع ہوا تھا، لیکن ۱۹۸۸ سے مسلسل ہم معاشی ترقی پر جتنا خرچ کر سکے ہیں اس سے زیادہ قرضوں کی خدمت پر خرچ کرنا پڑتا ہے۔ اب قرضوں اور سود کی ادائیگی کا یہ بوجھ ہر سال بروحتا جائے گا، جب تک سوچ "پالیسیوں" اقدامات اور کدار میں کوئی انقلابی تبدیلی نہیں آتی۔

سود کو تجارت قرار دے کر، اور علامیہ حکمِ الہی کی خلاف ورزی کر کے، ہم پر ہر وہ دعید صادق آرہی ہے جو اللہ نے ہم کو سنائی ہے۔ سود جس تیز رفتاری سے بڑھ رہا ہے، دولت اور آمنی اس سے کمیں زیادہ تیزی سے کم ہو رہی ہے۔ سعف الریوں کے یہی معنی ہیں۔ اس شخص کی طرح جس سے شیطان لپٹ گیا ہو، ہمارے حکمرانوں کے حواس خط ہو چکے ہیں، انھیں اپنے برے بھلے کی تیزی میں رہ گئی ہے، وہ اندر حادثہ آئی ایم ایف کے "سنری چھڑے" کی پرستش میں لگئے ہوئے ہیں۔ اللہ اور اس کے رسولؐ کی طرف سے اعلان جنگ کے نتیجہ میں اور کیا بھکتنا ہو گا، یہ اللہ ہی بہتر جانتا ہے۔

۱۹۸۳ میں وفاعی بجٹ، حکومتی اخراجات کا تقریباً نصف، یعنی ۳۲ ارب روپے تھا۔ حالیہ بجٹ میں رقم تو ۱۰۲ ارب ہو گئی ہے، لیکن تناسب تقریباً ۳۵ فیصد ہو گیا ہے۔ پاکستان کو درپیش خطرات کی بنا پر، اس بات میں بڑا وزن ہے کہ اس بجٹ میں اضافہ ہی ہونا چاہیے تھا۔ لیکن وفاع کے بارہ میں ہمارے ہیں صحت مند، غیر جذباتی اور تحریری مباحث کی روایت بالکل مفقود ہے۔ اس ضمن میں

اب چند سوالات پر ایسے مباحثہ کا آغاز ہونا چاہیے۔

ایک یہ کہ کیا آج کے زمانے میں صرف اسلحہ اور قوم کے ورودی پوش حصہ کے علی پر ملک کا دفاع ممکن ہے؟ جس قوم کو تعلیم، صحت، غذا، اور جذبوں اور کروار کی تعمیر فراہم کرنے کے لئے کچھ نہ کیا جا رہا ہو، کیا وہ اپنا دفاع کر سکتی ہے؟ کیا پوری قوم کو تعلیم و تربیت کے ذریعہ اپنی تعمیر اور حملہ آور کے خلاف مزاحمت کے لئے تیار کرنا اور جذبہ جہاد سے سرشار کرنا ضروری نہیں؟ کہیں ایسا تو نہیں کہ حکمران خود ایک ایسی قوم کو اپنے لئے خطرہ سمجھتے ہوں؟ اگر ضروری ہے تو اس پارہ میں ہم کیا کر رہے ہیں، اور ہمارے بحث میں کیا تجویز کیا گیا ہے؟ ہمیں کوئی ایسی مانظر نہیں آئی جو اس اہم ترین ضرورت کو پورا کرے۔ دوسرے یہ کہ دین، پلچر، کردار، تعلیم اور صحت کی ضروریات قربن کر کے اگر ہم اپنے دفاع پر ۵۰ فیصد تک بحث خرچ کرتے ہیں، تو ملک کی سلامتی کے لحاظ سے اس کا حاصل کیا رہا ہے؟ تیسرا یہ کہ اگر دفاع کا انحصار بھی بیرونی طاقتون کی اہد اور ان کی خوشنودی پر ہے، تو کیا ہماری فوج، کشیر، نوکلیر پر ڈرام، داخلی انتشار، جیسے اہم سائل پر قوی مغلادت کی حفاظت کے لئے جرات سے کھڑی رہے گی؟

ہمیں افسوس ہے کہ ماضی کے بھنوں کی طرح ہمارے حالیہ بحث میں بھی قرضوں اور سود کے اس جل سے نکلنے، اور دفاع کے خطیر اخراجات پر معقول پالیسی وضع کرنے کے لئے کسی سوچ کا کوئی سراغ نہیں ملتا۔

سب جانتے ہیں کہ لوگ تیکس نہیں دیتے۔ مگر کیوں نہیں دیتے؟

اس سے انکار نہیں ہو سکتا کہ اگر ملک کو ترقی کرنا ہے، تو ملک کے لوگوں کو حکومت کو ملی وسائل فراہم کرنا ہوں گے۔ اس مقصد کے لئے تیکس بھی لگانا ہوں گے۔ لیکن باشندوں پر تیکس لٹا کر وسائل جمع کرنے میں چند بیادی وسائل حاصل ہیں۔ ایک یہ کہ کون کتنا تیکس دے، یعنی مختلف حیثیت کے لوگوں کے درمیان تیکسوں کے بوجھ کی تقسیم کا منصفانہ نظام کیا ہے؟ دوسرے کن چیزوں پر تیکس لگتا ہے، اور کن پر نہیں لگتا؟ تیسرا یہ کہ تیکس کس طرح وصول کیا جاتا ہے؟ چوتھے کہ یہ تیکس کس طرح خرچ کیا جاتا ہے؟ لوگ دیکھتے ہیں کہ ان کی خالی مزید جیبیں خالی کی جاتی ہیں، بھری جیبیں اہل رہی ہوتی ہیں۔ ان کی ضرورت کی چیزوں پر تیکس لگتا ہے، امیروں کی بے تحاشا آمدنی پر نہیں۔ تیکس سے یا قرض ادا ہوتے ہیں، یا دفاع، یا حکومتی محمدیداروں کی شہزادیاں۔ پھر وہ تیکس کیوں دیں!

ہمیں افسوس ہے کہ ہمارے حکمرانوں نے ان مسائل کا اپنے بجٹ میں سرے سے کوئی نوش ہی نہیں لیا ہے۔ بلکہ ان کو بالکل نظر انداز کر کے ۲۸ ارب کے نئے پلاواسطہ نیکسون کا بارڈال دیا ہے، اور پرانے نیکسون کے نظام کو زیادہ کارگر بنانے کے لئے چند خون خشک کرنے والی (draconian) تجویز پیش کر دی ہیں۔ ہمیں یقین ہے کہ بخیادی مسائل حل کیے بغیر، نہ مطلوب تعداد میں نیکس وہندگان کی صورت نظر آئے گی، نہ مطلوب مقدار میں نیکسون کی امید بر آئے گی۔ صرف وہی مجھملہ ان جمل میں پھنسیں گی جو مجبور اور بے بس ہوں گی۔

دنیا میں کوئی بھی خوشی خوشی اپنی کمالی حکومت کے ہاتھ میں نہیں تھاماً، ہر جگہ نیکس چوری ہوتا ہے۔ لیکن پاکستان جیسے ملکوں میں جس چنانہ پر یہ کام ہوتا ہے، اس کے ساتھ ملک کا ترقی کرنا ممکن نہیں۔ کراچی کے اشاؤ ایکجیع میں رجڑ کپنیوں میں صرف ۲۵ فی صد نیکس وہندگان ہیں۔ صرف ۲۰ نے گذشتہ سالوں میں مسلسل نیکس دیا ہے۔ سابق وزیر اعظم نے خود حیرت کا اظہار کیا تھا کہ ۳۰۰ نیکس میں صرف ۲۲ کروڑ نیکس دیتی ہیں۔ مخفی طور پر نیکس وہندگان کی تعداد صرف ۱ لاکھ ہے۔

نیکس نادہندگی کی سب سے اہم وجہ نیکس کی وصولی کا نظام ہے، جو سرتاسر رشتہ، 'جهوت'، دھوکہ اور قلم و جور پر مبنی ہے۔ یہ کہنا بالکل صحیح ہے کہ نیکس کا ایک تھائی حصہ نیکس افران ہرپ کر لیتے ہیں، ایک تھائی بُرنس میں اپنے پاس رکھتا ہے، اور صرف ایک تھائی حکومت کے خزانہ، نیک پہنچا ہے۔ شریف آدمی جو ایمانداری سے نیکس ادا کرنا چاہے وہ تو انکم نیکس آفسر کے پاس اپنا صحیح گوشوارہ لے جانے سے بھی لرزتا ہے۔ نیکس اسلام کی رو سے ناجائز نہیں، لیکن وصولی کا یہ نظام اتنے مفادہ کا دروازہ کھوتا ہے کہ ہمیں یقین ہے کہ سد بابِ ذریعہ کے اہم تشریعی اصول کے تحت کسی شرعی عدالت کو اسے خلاف اسلام قرار دینے میں تاہل نہ ہو گا۔

براؤ راست نیکس یا تو مجبور، 'متوسط' ملازم پیشہ طبقہ وہ تا ہے، یادہ کپنیاں اور افراد جو کسی طرح بھی اپنی آمدی پچھا نہیں سکتے، نہ انکم نیکس افسر کو راضی کر سکتے ہیں۔ اس طرح صرف متوسط طبقہ کا پیسہ اس سے گھسیٹا جاتا رہتا ہے۔

اس کا حل حکومت نے یہ نکلا ہے کہ طرح طرح کے پلاواسطہ نیکس لگاؤ۔ جہاں آدمی کچھ بھی خرچ کرے دیں نیکس لگا دو۔ وہ نیکس دیے بغیر ایک پیسہ بھی خرچ نہ کرنے پائے۔ ایک زمانہ آئے گا کہ سانس لے تو نیکس دے، کھڑکی کھولے تو نیکس دے۔ طرح طرح کے سرچارج، اور اب سیلز نیکس، اسی سوچ کا نتیجہ ہیں۔ پلاواسطہ نیکس کا بار بظاہر امیر اور غریب پریکسل پڑتا ہے،

لیکن غریب نقصان میں رہتا ہے، امیر فائدہ میں۔ غریب جو باوسطِ نیکس رہتا ہے اس میں اس کی آمدنی کا بڑا حصہ چلا جاتا ہے۔ امیر بھی غریب کے برابری رہتا ہے، جو اس کے لئے دھیلا برابر قیمت نہیں رکھتا۔ اور اس طرح بھی امیر، امیر تر اور غریب، غریب تر ہوتے جاتے ہیں۔ باوسطِ نیکسون کا تناسب پسلے ہی زیادہ تھا، اس بحث کے نئے نیکسون کے بعد یہ تناسب ۸۰ فی صد ہو جائے گا۔ باوسطِ نیکسون سے مگر انی میں بے تحاشا اضافہ ہو گا۔ اس مگر انی کا شکار صرف غریب اور متوسط طبقہ ہو گا۔ امیر کو کیا فرق پڑتا ہے وہ بلا کلف خرچ کے چلا جائے گا۔

جب نیکس دینے والا خرچ کرنے والے حکمرانوں کو اس کا پیسہ اپنی شاہ خرچیوں میں یہ دردی سے لاتے دیکھتا ہے، تو اس کا دل کس طرح نیکس دینے پر آمادہ ہو: مرکزی انتظامیہ پر ۲۰ ارب روپے خرچ ہوں گے، ۱۹۸۳ء میں یہ ۲ ارب تھے۔ پنجاب کی انتظامیہ کا خرچ ایک سال میں ۶۰ فی صد بڑھ کر ۸۴۶ ارب ہو جائے گا، لیکن امن و امن پر، جس کے نتداں نے عام آدمی کی زندگی اجیرن کر رکھی ہے، خرچ میں کوئی اضافہ نہیں ہو گا۔ پنجاب کے وزیر اعلیٰ ۹ ماہ میں اپنے گھر اور دفاتر کی ترمیم نو پر ۶۷ لاکھ روپے خرچ کر چکے ہیں۔ اس کے علاوہ جنی دوروں پر، افغان کے علاج موالیجہ پر، وزراء افغان کے مکانات، گاڑیوں اور میلیوں بلوں پر، صدر پاکستان کے جنی دوروں پر، وہ امریکہ جائیں یا شکار پر، کروڑوں روپے کے خرچ اس کے سامنے ہیں۔

ہمیں امید نہیں کہ ہمارے خرچ کرنے والوں کے دلوں میں یہ خیال بھی دور سے بھی پھلتا ہو گا کہ بیت الدال سے خرچ کے بارہ میں اسلام کی تعلیم کیا ہے۔ لیکن پھر بھی ان کو یہ بتانے میں کوئی ہرج نہیں کہ مسلمان کے لئے عوام کامل، ملِ یتیم کی طرح ہونا چاہیے۔ جو خود غنی ہے وہ نہ لے، اور جو محتاج ہے وہ بقدر ضرورت لے لے۔ جو یہ مال ناجائز کھاتا ہے، وہ اپنے پیٹ میں انگارے بھرتا ہے۔ جن ممالک کی ترقی پر ہم فدا ہیں، ان کے ہاں بھی کوئی پلک عددے دار اگر سرکاری گاڑی ہی ذاتی استعمال میں لے آئے تو اسے اس کے اخراجات ادا کرنا ہوتے ہیں۔ اگر لوگ ان "مغربی" اخلاقی معیارات کی عشرِ عیشر پہنڈی بھی دیکھیں گے تو وہ یقیناً نیکس دیں گے۔

جس وسیع پیانہ پر سیلز نیکس لگایا گیا ہے اس سے نہ صرف عام ادی کی زندگی اجیرن ہو جائے گی، بلکہ اس کے طریق کار میں اس کی ناکامی مضر ہے۔ کینہذا میں ایسے نیکس کے اہلائق سے پسلے لوگوں کو دو سال تربیت دی گئی تھی۔ امریکہ میں آج تک اس قسم کا نظام نافذ نہیں کیا گیا ہے۔ برطانیہ اور یورپی ممالک جیسا وی اے نی کا نظام ہمارے ہاں چلنا ناممکن ہے، جمل حساب کتاب رکھنے کا کوئی رواج نہیں، بد عنوانی اور رشوت عام ہے، وہ پولیس اور نیکس جیسے مکھموں کے پاس

بھی پہنچنے سے دور بھاگتے ہیں۔ سلز نیکس ہوں، پرانے ٹکس جمع کرنے کے نئے طریقے ہوں، باہر سے آنے والے ہر مسافر کے سلان پر نیکس ہو، ہم سمجھتے ہیں کہ یہ ساری تدابیر صرف رشوت خوری کو آسان تک لے جانے کا ذریعہ بنیں گی۔

مغرب کے ترقیاتی ماؤں میں زراعت کو نظر انداز کر کے، یا اس سے ہر سچنچ کر بھی، صنعتی ترقی کے لئے سرمایہ کاری کا تصور موجود تھا۔ اس لئے ہمارے بیڈر شروع سے پہنچنے والے زراعتی صنعتی معیشت میں بدلتے کے لئے بے چین رہے ہیں۔ آپ پاشی کا نظام جلد ہو رہا ہے، فصلیں کاشت کرنا گراں سے گراں تر ہو رہا ہے۔ ہماری زراعت کی زیوں حلی کا اندازہ بھارتی ہنگامہ کی زراعت سے موازنہ کر کے پہ آسلانی ہو سکتا ہے۔

اس بحث کا سب سے افسوس ناک پہلو یہ ہے کہ "انسان کی ترقی" پر، اس کی فلاخ و بیہودگی اہتمام کرنے پر، اس کو اعلیٰ معیار کی زندگی سے ہم کنار کرنے کے لئے، اور اس کو تعلیم اور صحت بھی سماجی خدمات فراہم کرنے پر وسائل لگانے سے اسی طرح مجرمانہ غفلت برتنی گئی ہے جس طرح ہر بحث میں برتنی چلی آ رہی ہے۔ موجہ اور میعاد و نتائج کے لحاظ سے انتہائی ناقص تعلیم اور صحت کے لئے وسائل کا تناسب اسی طرح برائے ہم ہے جس طرح چلا آ رہا ہے۔ ہم کو اس کی تو کوئی امید نہیں کہ ہمارے بحث ساز حکمرانوں کو اس بات کا احساس بھی ہو گا کہ دستور کے لحاظ سے یہ ان کا بنیادی فرضیہ ہے کہ وہ پاکستان کے باشندوں کو اس قتل بنائیں کہ وہ قرآن و سنت کے مطابق زندگی برکر سکیں۔ اس لئے اگر اردوں کمریوں کے بحث میں ہمیں اس فرضیہ کے لئے کسی رقم کا دور دور کوئی سراغ نہیں ملا تو ہمیں کوئی تعجب نہ ہوا۔ (ہنگامہ کے ۲۷ ارب کے بحث میں "نہ ہی امور" کے تحت ۲۳ لاکھ کی "خطیر" رقم ضرور رکھی گئی ہے)۔ ہم ان کو دین اور دستور کے لحاظ سے توجہ ضرور دلاتے لیکن ہمیں کے آگے بین بجائے کا کوئی حاصل نہیں۔

ہل، ہم اس باب میں ان کے بحث کا جائزہ، ترقی کی راوی سلوک میں ان کے مرشد اور امام، درلڑ بجک کے ارشادات کی روشنی میں لینا ضروری سمجھتے ہیں۔ اس حوالہ سے شاید وہ کچھ سوچنے پر مجبور ہو جائیں۔ بجک کی "ترقی کے چیلنج" کے عنوان سے، درلڑ ڈیوپمنٹ رپورٹ ۱۹۹۱ کے مطابق، ترقی کے وہ مغلبی نظریات "وقت کی کسوٹی پر ناکام ثابت ہوئے" جن کے پیچے ہمارے حکمران اب تک دیوانے ہیں۔ (خبر اگر جیسیں کے مطابق "ترقی کی دوڑ کے ۳۰ سال، ترقی محسوس کے تین سال ثابت ہوئے")۔ چنانچہ ان نظریات میں گذشتہ ۲۰ سال میں "بنیادی تبدیلیوں کا

ایک سلاب" امنڈ آیا ہے۔ "وہ نظریات جو کل عقل مکمل سمجھے جاتے تھے، اور جو حکومتوں اور اداروں کے ترقی کے باب میں رہنا تھے، وہ اب اٹھا کر ایک طرف رکھ دیئے گئے ہیں"۔

خیال تھا کہ معاشی ترقی ہی پوری زندگی کی سکھل ترقی کا پیانہ ہے، معلوم ہوا کہ "انسان کی ترقی" معاشی ترقی سے مختلف اور کہیں وسیع تر چیز ہے۔ ماہرینِ اقتصادیات سمجھتے تھے کہ فی کس آمدنی (PCI) میں اضافہ، ترقی کے تمام دیگر پہلوؤں کے لئے سب سے اچھا پیانہ ہے، معلوم ہوا کہ یہ پیانہ ناکافی بھی ہے، اور فریب کار بھی، "یہ غربپوں کی بڑی بڑی آبادیوں کی فلاح و بہبود میں حقیقی تبدیلی واقع نہ ہونے پر نتیجہ ڈال دتا ہے"۔ "ترقی صرف آمدنی میں اضافہ سے نہیں تانی جا سکتی۔ اس میں، ذریعہ کے طور پر نہیں مقصد کی حیثیت میں، بہتر تعلیم، بہتر صحت کے معیار، بہتر زندگا، کم غربت، پاکیزہ ماحول، مساوات، انفرادی آزادی اور لذت بخش کلچرل زندگی بھی شامل ہیں"۔ خیال تھا کہ اعداد و شمار سے سب سمجھ پتا چل جاتا ہے، معلوم ہوا کہ "بنیادی ضروریات۔۔۔ زندگی، تعلیم، صحت، [وغیرہ]۔۔۔ کا احاطہ اعداد و شمار کریں نہیں پاتے"۔ خیال تھا کہ معاشی ترقی کی کلید صنعتوں میں سرمایہ کاری ہے، معلوم ہوا کہ "اگر لوگوں (کی ترقی اور بہبود) میں سرمایہ کاری کی جائے، تو پائیدار ترقی کے لئے سب سے مضبوط بنیاد فراہم ہوتی ہے"۔ "معاشی ترقی کے لئے پیداوار میں اضافہ ضروری ہے۔ لیکن پیداوار میں اضافہ کیسے ہوتا ہے؟" اب نظریہ یہ ہے کہ تاریخ، کلچر، تعلیم، اداروں۔۔۔ سیاسی، معاشی، روایتی، خاندانی۔۔۔ اور پالیسیوں کو پورا رول دیئے بغیر میکتوں وجہل ترقی ممکن نہیں، اور اس کے بغیر پیداوار میں اضافہ ممکن نہیں۔

چنانچہ نتیجہ یہ نکلا کہ انسان کی ترقی ہی۔۔۔ جس میں اس کی کلچرل ترقی شامل ہے، اور کلچر نام ہے، فکر، عقیدہ، نہد، بہبود، روایات، آداب، کردار، تاریخ کا۔۔۔ کلید ہے معاشی ترقی کی۔ غربت کے ازالہ کے لئے پائیدار حکمتِ عملی کی دو بنیادیں ضروری اور اہم ہیں: ایک، غریب کے پاس جو سرمایہ و افر مقدار میں موجود ہے۔۔۔ یعنی اس کی محنت مزدوری۔۔۔ اس کا پیداوار کے لئے بھرپور استعمال، (نہ کہ سرمایہ کا)۔ دوسرے غریب کو تعلیم، صحت، زندگا اور بہتر معیار زندگی کی نعمتیں فراہم کی جائیں۔ گویا طویل المیعاد تیز تر ترقی کے لئے ضروری ہے کہ ترقی کا وہ نقشہ اختیار کیا جائے جس کی بنیاد انسانی محنت کے استعمال پر ہو، اور جس میں غریب کے اندر جو "انسان" ہے اس کی ترقی کے لئے زیادہ سے زیادہ وسائل فراہم کیے جائیں۔

اسلام کی بات تو ان کی سمجھ میں نہیں آئے گی، لیکن ہمارے بحث ساز اگر اپنے ہی ترقی اور معاشی ترقی کے اہداف کے بارہ میں سمجھدہ اور مخلص ہیں، تو پاکستان میں ہنسنے والے مسلمان انسان

کے عقائد، ایمان، روایات اور پھر کی ترقی، اس کی فلاح و بہود میں اضافہ، اس کو تعلیم، صحت، رہائش جیسی سوتیں فراہم کرنے کے لئے کثیر و سائل نگانے میں ان کی غفلت اور بخل ناقابلِ فرم بھی ہے، اور ناقابلِ علائی جرم بھی۔ اس غفلت اور بخل پر ان کا پورا بجٹ گواہ ہے۔

اس بجٹ کو بنانے میں ہمارے حکمرانوں کی غلامانہ سوچ کا بھی دل ہے، اس لئے کہ آغاز ہی سے ایسا ہوتا رہا ہے۔ لیکن اب تو یہ "راز" ہر زبان پر ہے کہ ہماری حکومتیں اپنی معیشت کو چلانے، اپنا بجٹ بنانے، اپنے اہداف مقرر کرنے کا کامل اختیار آئی ایم ایف کے پاس رکھ رکھی ہیں۔ پاکستان نے اس اوارہ کی وہ شرائط اس طرح دم ہلا کر قبول کی ہیں جس طرح دنیا کے کسی دوسرے ملک نے نہیں کیں۔ انہوں نے پہل سے بجٹ بنایا، ہمارے بجٹ سازوں نے اسے قلم سے لکھ دیا ہے۔ وہ قرض خواہ اور سرمایہ دار ملکوں کے مقابلہ میں ہیں۔ ان کی وجہ پر اس سے زیادہ کیا ہو سکتی ہے کہ ان کے سرمایہ اور ان کی پیداوار کے لئے منڈیاں ٹیکیں۔ ان کے سرمایہ کے لئے ہمارا ملک پسلے ہی منڈی ہے۔ ان کو صرف یہ فکر ہے کہ قرض بخ سود ادا ہوتے رہیں۔ اور اب دور آمدات پر ڈیوٹیاں بتدریج ختم کر کے ان کی پیداوار کے لئے بھی، ہمارا ملک منڈی بن جائے۔ بجٹ کی ہر سوت آئی ایف سے معاہدہ کے مقابلہ ہے۔ چنانچہ غریب پستے رہیں گے، ملک بدھل رہے گا، حکمران سنہری زنجیریں پہننے خوش خوش داویں دیتے رہیں گے۔

قوم کا مقدار یہی بجٹ رہیں گے، جو صرف قرض خواہوں کا پیٹ بھرنے کے لئے ہر سال نئے نئے نگاتے رہیں گے، جب تک کہ قوم ائمہ کھڑی نہ ہو اور اپنے تندبھی، سیاسی اور معاشی فیصلے کرنے کا اختیار ایک "عام مسلمان" کی طرف نہ لوٹا دے۔ وہ عام مسلمان جو مغرب، امریکہ، آئی ایم ایف، اور اپنے ملک کے جاگیردار اور سرمایہ دار کی آنکھ میں آنکھ ڈال کر پلت کر سکے، اور جو اپنی ترجیحات اور اندامات کا یقین حکمرانی کے اس نظریہ پر استوار کرے جس کا اعلان حضرت عمر بن عبد العزیز<sup>ؓ</sup> نے یوں کیا تھا:

"محمد صلی اللہ علیہ وسلم نیکس ملک نہیں، پادی بنا کر بیسجے گئے تھے۔"